



मंत्रिमण्डल

मंत्रिमंडल ने कृषि और पादप स्वच्छता के क्षेत्र में सहयोग के लिए भारत और इटली के बीच समझौता ज्ञापन पर हस्ताक्षर करने के लिए मंजूरी दी

Posted On: 30 NOV 2017 7:04PM by PIB Delhi

प्रधानमंत्री श्री नरेन्द्र मोदी की अध्यक्षता में केंद्रीय मंत्रिमंडल ने कृषि और पादप स्वच्छता के क्षेत्र में सहयोग के लिए भारत और इटली के बीच समझौता ज्ञापन पर हस्ताक्षर करने को अपनी मंजूरी प्रदान कर दी है। यह ज्ञापन जनवरी 2008 में हुए पूर्ववर्ती समझौता ज्ञापन का स्थान लेगा जो जनवरी, 2018 को समाप्त होने जा रहा है।

दोनों देशों के बीच इस समझौता ज्ञापन में पादप स्वच्छता संबंधी मामलों, कृषि उत्पादन और पशुपालन, कृषि अनुसंधान, खाद्य प्रसंस्करण और दोनों पक्षों द्वारा परस्पर रूप से अनुमत अन्य क्षेत्रों सहित दूसरे क्षेत्रों की वृहद श्रृंखला को शामिल करने का प्रावधान किया गया है।

इस समझौता ज्ञापन में कृषि और ग्रामीण विकास से संबंधित सूचना के आदान-प्रदान, तकनीकी आदान-प्रदान प्रक्रिया के सुदृढीकरण और कृषि मशीनीकरण/फार्म मशीनों एवं कृषि औद्योगिक अवसंरचनाओं, तकनीकी अवरोधों के समापन तथा आधुनिक वैज्ञानिक अनुसंधान कार्यों तथा प्रौद्योगिकियों आदि सहित पशुपालन के क्षेत्र में अर्जित अनुभवों के आदान-प्रदान का प्रावधान किया गया है।

इस समझौता ज्ञापन में कृषि सहयोग के लिए दीर्घकालिक पहल पर विचार करने के साथ-साथ विशिष्ट संयुक्त प्रक्रियाओं में पादप स्वच्छता जोखिमों में कमी लाने के दृष्टिगत कृषि सहयोग हेतु कृषि के क्षेत्र में द्विपक्षीय आदान-प्रदान की दृष्टि से एक संयुक्त कार्यदल की स्थापना का प्रावधान किया गया है।

इससे दोनों देशों की सरकारी एंजेंसियों, वैज्ञानिक एवं अकादमिक संस्थानों और व्यवसायिक समुदायों के बीच संपर्कों को प्रोत्साहन एवं सुविधा होगी और वे दोनों देशों के संबंधित अनुसंधान संस्थानों के बीच सहयोग को आगे बढ़ा पाएंगे।

अतुल तिवारी/शाहबाज हसीबी/बाल्मीकि महतो/सुरेन्द्र कुमार/ममता

(Release ID: 1511388) Visitor Counter : 40

